

ڈاکٹر محمد خالد مسعود




علم الکلام، اجتہاد اور فکر اقبال

اقبال عصر جدید کے پیام برپھی ہیں اور فقاد بھی۔ وہ جہان نو کے پیدا ہونے کی نوید بھی سناتے ہیں اور دنیا کے دگر گوں ہونے پر شاکی بھی ہیں۔ انہیں انقلابات عالم کے جلو میں ط Louise اسلام کا یقین ہے۔ لیکن تشویش بھی ہے کہ کہیں اولاد ابراہیم کا پھر سے امتحان تو مقصود نہیں کہ دنیائے جدید ساتھ نہ رہا اور آگ بھی لائی ہے۔ ترکی میں خلافت کی جگہ جمہوریت کی آمد کوتار کوں کا اجتہاد بتا کر اس کا خیر مقدم بھی کرتے ہیں اور جمہوری قبائل میں دیوان استبداد کی پاکوبی کی شکایت بھی کرتے ہیں۔ دنیائے جدید کے تناظر میں علامہ اقبال کیا کسی تذبذب کا شکار ہیں؟ آج کی نشست میں ہم اس سوال کا جواب برصغیر پاک و ہند میں تحریک تجدید میں تلاش کریں گے، بالخصوص اس تحریک کے اس سفر کے حوالے سے جو سید احمد خان کے اس احساس سے شروع ہوا کہ جدید دنیا کے تناظر میں مسلمانوں کو جدید علم الکلام کی ضرورت ہے اور جو علامہ اقبال کی دعوت اجتہاد پر ختم ہوا۔ اقبال کے نزدیک مسلمانوں کی کمزوری یہ تھی کہ علم الفقہ تیزی سے بدلتی زندگی کا ساتھ نہیں دے رہا۔ اقبال نے ایک نئی جو رس پروڈنس مرتب کرنے کی دعوت دی۔ علم الکلام سے اجتہاد تک کا یہ سفر فکر اسلامی میں بڑی اہمیت کا حامل ہے۔


تحریک تجدید کی سب سے بڑی کمزوری یہ شمار کی جاتی ہے کہ وہ دنیائے جدید کے بارے میں دو ٹوک بات نہیں کہتی۔ تقید بھی کرتی ہے اور حمایت بھی جاری رکھتی ہے۔ اقبال شناسوں کا ایک طبقہ اسے تذبذب، تردیتی کے تضاد کا نام دیتا ہے۔ ان کے نزدیک اقبال بنیادی طور پر شاعر ہیں، مفکر نہیں۔ اس لئے ان کی فکر میں ربط اورنظم کی تلاش بے سود ہے۔ معروف کینیڈین مصنف کینٹ ویل سمٹھ کے نزدیک تو یہ تضاد اتنا شدید ہے کہ اقبال کی شخصیت دہرے پن کا شکار نظر آتی ہے۔ انہوں نے اپنی کتاب 'ہندوستان' میں جدید اسلام میں اقبال کو باقاعدہ دو ابواب میں تقسیم کیا۔ ایک کا عنوان ہے۔ رجعت پسند اقبال، دوسرے کا ترقی پسند اقبال۔

فکر اقبال میں عصر جدید کا والہانہ استقبال بھی ہے اور تیز دھار تقید بھی۔ فکر اقبال کے یہ دونوں پہلو بے حد اہمیت کے حامل ہیں کیونکہ یہ اس طرح مربوط ہیں کہ ایک کو دوسرے سے الگ نہیں کیا جاسکتا۔ ان دونوں میں کوئی تضاد نہیں بلکہ دونوں پہلو ایک دوسرے کو تقویت پہنچاتے ہیں۔ جب اقبال یہ شکایت کرتے ہیں کہ عصر حاضر میں پختہ افکار کہاں۔ اس عہد کی ہوا تو ہر چیز کو خام رکھتی ہے تو وہ دور جدید کی دینامیت اور مسلسل تغیری کی بات کر رہے ہیں جس میں میکائیلی فکر کی آسودگی نہیں۔ مارشل برسن نے اپنی کتاب میں جدیدیت کے بارے میں اپنے تجربات اور احساسات کو قریب قریب انہی الفاظ میں بیان کیا تھا۔ ان کی کتاب کا عنوان ہے: ہر ٹھوس شے ہوا میں پکھلتی جا رہی ہے۔ اس احساس میں دنیائے جدید کی مخالفت سے زیادہ اس تشویش کا اظہار ہے کہ دنیا انسان کی گرفت سے نکلتی جا رہی ہے۔ اس دور کی خوبی یا خرابی مسلسل تغیری کا احساس ہے۔ کوئی شے کسی جگہ تھہر تی نظر نہیں آتی۔ ناخوب بذریع خوب ہوتا چلا جا رہا ہے۔ عقل محجور ہے کہ دنیا کیا سے کیا ہو جائے گی۔ انقلاب

علامہ اقبال مسلمانوں میں
ایک نئے علم کلام کا فروغ
چاہتھے تھے۔ اس کے علاوہ وہ فقه
اسلامی کی تدوین نو کے
بلی متممی تھے۔ یہ مضمون
اس باب میں اقبال کی خیالات
کا جائزہ پیش کرتا ہے۔



پیغمبر علیہ السلام کو خبر گئی کہ نبی دے رہا ہے۔



رو میں ہے رخش عمر کہاں دیکھیے تھے

نہ ہاتھ باغ پر ہے نہ پاہے رکاب میں

دوجہ دید کے انقلابات پر تشویش کونہ تو مخالفت کا نام دیا جاسکتا ہے اور نہ اس تنقید کو تضاد کا۔

یہ تو اس کڑھن کا اظہار ہے کہ نتائج ہماری گرفت میں کیوں نہیں ہیں۔۔۔

تحریک تجدید

علامہ اقبال عصر جدید کے پہلے پیامبر نہیں ہیں اور نہ ہی اسلام میں تجدید و احیا کی دعوت کا آغاز بیسویں صدی میں ہوا۔ مسلمانوں کا عقیدہ ہے کہ ہر صدی میں ایک مجدد ہوتا ہے۔ یہ عقیدہ اس بات کی شہادت ہے کہ تاریخِ اسلام میں تجدید کا عمل ایک مسلسل عمل ہے۔ سید احمد خان کے نزدیک مسلمانوں کی کمزوری کا برا سبب ان کا سیاسی زوال نہیں بلکہ علمی زوال ہے۔ سید احمد خان نے مسلمانوں میں تعلیم کی تجدید کی طرف توجہ دی اور علم الکلام کی تجدید پر زور دیا۔

جدید علم الکلام

اس جدید علم الکلام کی اساس فطرت اور قوانین فطرت کے فلسفے پر ہے۔ سید احمد خان کے نزدیک قرآن اور فطرت دونوں اللہ کی قدرت کے شاہکار ہیں، قرآن اللہ کا کلام ہے تو فطرت اللہ کا کارنامہ۔ وہ اسلام اور اس کے قوانین کو قوانین فطرت کی طرح اٹل سمجھتے تھے۔ چنانچہ جو اصول، عقائد اور قانون قانون فطرت کے مطابق نہیں تھے وہ ان کی تاویل کرتے اور اگر تاویل نہ ملت تو وہ انہیں غیر اسلامی قرار دے کر ورنہ میں دریغ نہ کرتے۔

انیسویں صدی میں مغربی سائنسی فکر پر بھی میکانیکیت کا غلبہ تھا۔ یہاں سائنس مذہب کی جگہ لینا چاہتی تھی اس لئے مذہب کے ابدی اصولوں کی طرح سائنس بھی اٹل اورنا قابل تبدیل قوانین کی تلاش میں تھی۔ سید احمد خان بھی اسی سوچ کے حامل تھے۔ علامہ اقبال اس کے برعکس اس بات کے قائل تھے کہ قرآن نے انسانی فکر اور انسانی قانون سازی کے عمل کے لئے نہ صرف معنوں بے گنجائش چھوڑی ہے بلکہ اس سے بھی بڑھ کر ان اصولوں میں اتنی زیادہ وسعت رکھی ہے کہ حقیقت میں یہ اصول انسانی فکر کے لئے بہیز کا کام دیتے ہیں۔

سید احمد خان نے جدید علم الکلام کی جو دعوت دی تھی اسے صحیح پذیرائی نہیں مل سکی۔ سید احمد خان کے قریبی ساتھیوں میں علامہ شبیل نعمانی کا کہنا تھا کہ قدیم علم الکلام میں کوئی خرابی نہیں اس لئے جدید علم الکلام کی کوئی ضرورت نہیں۔

دنیاۓ جدید کے تناظر میں علامہ اقبال کے علم کلام میں مسجد قربہ، خضر راہ، طلوع اسلام اور ان کے خطبات بہت نمایاں مقام رکھتے ہیں۔ انہیں میں مسجد قربہ اقبال کو انقلابات زمانہ کی یادداشتی ہے۔ اقبال کے لئے عصر جدید تمام تر انقلابات زمانہ سے عبارت ہے۔ اقبال یورپ کے انقلابات کا ذکر کرتے ہوئے اس جدید دنیا کے تناظر میں عالم اسلام کو بھی شامل رکھتے ہیں۔ جرمنی میں اصلاح دین کی شورش نے نقش کہن کے سارے نشان مٹادے ہیں۔ فرانس میں ایسا انقلاب آیا ہے کہ مغربیوں کا جہان دگر گول ہو گیا ہے۔ اٹلی کی ملت روی نژاد جسے قدامت پرستی نے بوڑھا کر دیا تھا وہ بھی لذت تجدید سے پھر جوان ہو گئی ہے۔ ساری دنیا بدل رہی ہے۔ مسلمان اس تباہ جادو نہ سے دور کیسے رہ سکتے ہیں۔ اقبال کو روح مسلمان میں بھی وہی اضطراب دکھائی دے رہا ہے۔ دیکھنے اس بحر کی تدھی سے کیا اچھتا ہے۔ گندبیلو فری یہاں کیا رنگ بدلتا ہے۔ آب روان کیسے کے کنارے اقبال بھی کسی اور زمانے کا خواب دیکھ رہے تھے۔

مسجد قرطبة



۱۹۲۲ءیں جب دنیا نے اسلام خونیں انقلاب سے گزر ہی تھی۔ سلطنت عثمانی روپ زوال تھی اقبال نے خضر راہ کا پیغام سنایا کہ گردش چیم سے ہی زندگی کا جام پختہ تر ہوتا ہے۔ یہی رازِ دام زندگی ہے۔ اس تاریک رات میں بطن گیت سے آفتاب تازہ ابھرنے والا ہے۔ ڈوبے ہوئے ستاروں کا مام کیوں۔ فطرت انساں نے تمام زنجیریں توڑا لیں تواب جنت سے دوری پڑھم آدم پر نم کیوں؟ اقبال مسلمانوں کو یقین دلاتے ہیں کہ اسلام نے حریتِ عام کا جو خواب دیکھا تھا اب اس کی تعبیر دیکھنے کا وقت آگیا ہے۔ ۱۹۲۳ءیں اٹاترک نے اتحادیوں کو شکست دیتے ہیں اور سلطنت عثمانیہ کے خاتمے کا اعلان کرتے ہیں تو اقبال اسے طلوعِ اسلام فرار دیتے ہیں۔ وہ دور گراں خوابی کے گذر نے پر خوش ہیں۔ ستاروں کی شنک تابی میں صبح روشن کی دلیل دیکھتے ہیں۔ افق سے آفتاب تازہ کے ابھرنے کی امید جگاتے ہیں۔

عثمانیوں پر کوہ غم ٹوٹنے پر نامیدی سے منع کرتے ہیں کہ صد ہزار جنم کے خون سے ہی سحر پیدا ہوتی ہے۔ وہ پرمید ہیں کہ کتابِ ملت بیضا کی پھر شیرازہ بندی ہونے والی ہے۔ ۱۹۲۳ءیں اٹاترک نے خلافت کے خاتمے کا اعلان کیا تو مسلمانوں پر ہر طرف افسر دگی کے بادل چھا گئے۔ بر صغیر سرتاپ احتجاج بن گیا۔ تاہم علامہ نے اسے خوش آمدید کہتے ہوئے دور جدید کا اجتہاد قرار دیا کہ اب خلافت ایک فرد کی بجائے امت میں ودیعت ہو گئی، ملوکیت کی چھاپ دور ہو گئی تھی۔ پیر حرم کی کم نگاہی سے حرم رسوا ہو رہا تھا لیکن تاتاری جوانوں کی صاحب نظری کام آئی۔ لیکن جس انقلاب کا خواب انہوں دیکھا تھا اس کی تعبیر تخت نکل۔ مغرب کا جمہوری نظام بھی جمہور کو مکمل آزادی نہ دے سکا۔ آزادی کی نیم پری اب بھی خوابوں کے کوہ قاف سے نہیں اتری تھی۔ مغرب کا جمہوری نظام وہی پرانا ساز تھا جس کے پروں سے صرف نوائے قیصری ہی سنی جاسکتی تھی۔ مغرب کے خود مندوں کو جس حکمت پہنناز تھا وہ ہوں کے خونیں پنجے میں تنخ کارزاری بن گئی تھی۔ دور جدید کی فریب کاری پر اقبال کی تقید میں تیزی آتی گئی۔ لیکن اسے گلہ نومیدی تو کہا جاسکتا ہے اظہار بریت نہیں۔ اقبال دنیا کو جدید ناظر میں دیکھتے ہیں اور اسی کی دعوت دیتے ہیں۔ یہ تقید اسی ناظر کا حصہ ہے۔ اس کائنات میں عقائد علم الکلام سے نہیں اجتہاد اور اعمال سے ترتیب پاتے ہیں۔

اقبال کے نزدیک قدیم علم الکلام یونانی افکار میں الجھ کر زندگی میں بے اثر ہو کر رہ گیا تھا۔ علم الکلام کا اثر دوسرا علوم پر بھی پڑا۔ روایت پسندیدن، تصوف، شریعت، کلام تمام بیانِ عجم کے بچاری بن گئے۔ شروع میں علم فقہ علم الکلام کا حصہ تھا اس لئے اس کے بنیادی اصول بھی کلام سے متاثر ہوئے۔ لیکن قانون کو چونکہ زندگی اور اس کے حقائق کا سامنا ہوتا ہے اس لئے فقہ کا قانونی ارتقا علم الکلام کی میکانیکیت پر قائم نہیں رہ سکتا۔ بقول اقبال ”زندگی کا پچیدہ رہو یا یہ متعین اور ناقابل تغیر قوانین کا پابند نہیں ہو سکتا جو منطقی طور پر چند عمومی تصورات سے ماخوذ ہوں۔ تاہم ارسطو کی منطق کی عینک سے دیکھا جائے تو زندگی سرا سرمیکا نیکی ناظر آتی ہے جس میں اندر ورنی طور پر کوئی اصول حرکت موجود نہیں“

مسلمانوں میں یونانی تصوریت اور کلاسیکیت کے زیر اثر میکانیکیت دینی فکر کا حصہ بن گئی۔ سکون پسندی اور میکانیکیت کی یہ سوچ قرآنی تعلیمات سے مناسب نہیں رکھتی۔ ایک تہذیبی تحریک کی حیثیت سے اسلام نے قدیم سکونی تصور کو رد کیا اور اس کی جگہ ایک دینی تصور پیش کیا۔

تاریخ فقہ اسلامی کا جائزہ لیتے ہوئے علامہ اقبال لکھتے ہیں کہ فقہا نے اسلامی قانون کے چار آخذہ تباۓ ہیں: قرآن، سنت، قیاس اور اجماع۔ قرآن اور سنت اسلامی قانون کے بنیادی مأخذ ہیں۔ قیاس وہ طریقہ ہے جس کے ذریعے قرآن و سنت کے

احکام سے نئے قوانین مرتب کئے جاسکتے ہیں اور اجماع کے ذریعے ان قوانین پر اتفاق رائے حاصل کیا جاسکتا ہے۔ قیاس اگر میکانیکی طریقے پر ممکن ہو تو وہ مجدد پیدا کرتا ہے اور بقول اقبال زندگی آگے بڑھ جاتی ہے اور قانون پیچھے کھڑا رہ جاتا ہے۔ قیاس کے قائل فقہا کو یہ یقین تھا کہ زندگی کے تمام مسائل میکانیکی انداز میں حل کئے جاسکتے ہیں۔ اس کی رو سے ہر نئے پیش آمدہ مسئلہ کے لئے لازمی طور سے ماضی میں کوئی نظری پہلے سے موجود ہوتی ہے جس کے مطابق نئے مسئلے کو حل کیا جاسکتا ہے۔ اس کے برعکس دوسرے فقہاء نے قیاس کو اجتہاد کے اصول سے مربوط کیا جو حركت کا اصول تھا اور اس طرح شریعت اسلامی زندگی کا منبع بن گئی۔ اقبال نے اسی طرز فکر کو آگے بڑھاتے ہوئے اجتہاد کے اصول کو اجماع سے وابستہ کرنے کی ضرورت پر زور دیا تاکہ اجتہاد ایک باقاعدہ ادارے کی شکل اختیار کر سکے۔ اجتہاد محض انفرادی فتاویٰ تک محدود نہ رہے بلکہ باقاعدہ قانون سازی کا ادارہ بن جائے۔

علامہ کے نزدیک تقلید کے رواج نے بہت سی غلط فہمیوں کو جنم دیا تھا۔ ورنہ تو فقہی مذاہب کے کسی امام نے کبھی یہ دعویٰ کیا تھا کہ اس کا استدلال اور اس کی رائے حرف آخر ہے اور نہ ہی فقہاء نے کبھی اجتہاد کے نظری امکان کو رد کیا۔

قرآن کریم کی تعلیم کہ زندگی ترقی پسندانہ تحقیق کا عمل ہے اس بات کی مقاضی ہے کہ ہر نسل کو اپنے مسائل کو خود حل کرنے کی اجازت دی جائے۔ اس ضمن میں وہ سلف کے کارہائے نمایاں سے رہنمائی ضرور حاصل کرے لیکن ان کی پابند نہ ہو۔

اقبال کے بقول موجودہ حالات میں جس طرح تائید اصول مذہب کے لئے ایک جدید علم کلام کی ضرورت ہے اسی طرح قانون اسلامی کی جدید تفسیر کے لئے ایک بہت بڑے فقیر کی ضرورت ہے جو مسلمات کی بنا پر قانون اسلامی کو نہ صرف ایک جدید پیرائے میں مرتب و منظم کر سکے بلکہ تخلیل کے زور سے اصول کو ایسی وسعت دے سکے جو حال کے تدبیقی تقاضوں کی تمام سورتوں پر حاوی ہو۔

۱۹۲۵ء اور ۱۹۳۳ء میں جب عالم اسلام بہت بڑے سیاسی اور فکری انقلابات سے دوچار تھا تو علامہ نصوی تبسم کے نام خط میں لکھا کہ میرا عقیدہ ہے کہ جو شخص اس وقت قرآنی نقطہ نگاہ سے زمانہ حال کے جو رس پروٹوس پر ایک تقدیمی نگاہ ڈال کر احکام قرآنی کی ابدیت کو ثابت کرے گا وہی اسلام کا مجدد ہوگا، اسی زمانہ میں علامہ نصوی اجتہاد کے موضوع پر لا ہور میں ایک تفصیلی خط بدویا۔

علامہ اقبال کا کہنا تھا کہ ماضی سے بے جا عقیدت اور اس کے مصنوعی احیا سے مسلمانوں کے انحطاط کا علاج نہیں ہو سکتا۔ اس ہر لمحہ بدلتی دنیا میں اگر کوئی اصول پاؤں جانے کی جگہ دے سکتا ہے تو وہ اجتہاد کا اصول ہے۔ علامہ اقبال نے علم الکلام کی بجائے اجتہاد کی ضرورت پر زور دیا۔ آج امت مسلمہ کی غالب اکثریت اجتہاد کی ضرورت کی قائل ہو چکی ہے۔ بہت سے اجتہاد کے ادارے وجود میں آپکے ہیں۔ بہت سے مسائل میں نئی تعبیریں سامنے آئی ہیں۔ دنیا نے جدید کے تناظر میں نقہ اسلامی کوئی نئی جہتیں ملی ہیں۔ اپنے دور میں علامہ کی دعوت اجتہاد کو بہت سی مشکلات کا سامنا کرنا پڑا۔ روایت پسندوں کو خطرہ تھا کہ اجتہاد انہیں اپنی روایت سے دور اسی مغرب کی گود میں ڈال دے گا جس کی چیزہ دستیوں کا وہ شکار تھے۔ وتنی مصلحتوں کے سبب انہوں نے تقلید کی گود میں عافیت تلاش کی۔ کیونکہ

مصلحان گرد چوتھیں حیات ملت از تقلیدی گیر دیبات

آج پھر عالمی استبداد کی وجہ سے روح مسلمان اضطراب میں ہے کیونکہ خردمندان مغرب کی حکمت آج پھر ہوں کے پنج خونیں میں ستم ران ہے۔ دیوار استبداد آج پھر جہوری قبائل پا کوب ہے۔ فرنگ پھر رگندر سیل بے پناہ سے سلامت نکل آئے ہیں۔ کسی آب روان کیبر کے کنارے آج پھر کوئی ان اندریشوں میں گم ہے کہ کہیں مسلمان پھر عالمی استبداد کے خوف سے تقلید میں عافیت تو تلاش نہیں کریں گے؟

مسلمانوں میں

یونانی تصوریت
اور کلاسیکیت کے
زیر اثر میکانیکیت
دینی فکر کا حصہ
بن گئی۔ سکون

پسندی اور
میکانیکیت کی یہ
سوچ قرآنی تعلیمات
سے مناسب نہیں
رکھتی۔